

Popular Front of India

G-78, 2nd Floor, Shaheen Bagh, Kalindi Kunj, Noida Road, New Delhi- 110025

PopularFrontofIndiaOfficial/

www.popularfrontindia.org

popularfrontmail@gmail.com

011- 29949902

प्रेस रिलीज़

नई दिल्ली

23 मार्च 2018

**मुज़फ़्फर नगर दंगों से जुड़े मामले वापस न लेने की पॉपुलर फ्रंट की मांग;
इराक़ में भारतीय मज़दूरों की आई.एस.आई.एस. के हाथों हत्या की निंदा**

पॉपुलर फ्रंट ऑफ़ इंडिया के चेयरमैन ई. अबूबकर ने आज जारी किये गए अपने एक बयान में उत्तर प्रदेश सरकार से मुज़फ़्फर नगर दंगों में लिप्त बीजेपी नेताओं के खिलाफ दर्ज मामलों को वापस न लेने की मांग की है। यह जानकर बड़ी हैरत और चिंता हो रही है कि राज्य सरकार ने यूपी के मुज़फ़्फर नगर और शमली में हुए दंगों से जुड़े 13 हत्या और 11 हत्या की कोशिश के मामलों सहित कुल 131 मामले वापस लेने पर अपनी राय देने के लिए डी.एम. और एस.एस.पी. को पत्र भेजे हैं।

ई. अबूबकर ने कहा कि 2013 के मुज़फ़्फर नगर दंगों के ज़ख्मों से आज तक खून रिस रहा है और वहाँ के लोगों की जिंदगियाँ अब तक सदमे से दोचार हैं। इन दंगों में 63 लोगों की जानें चली गईं और 50,000 लोग बेघर हो गए। अपराधियों को बचाने का योगी आदित्यनाथ सरकार का कदम पीड़ितों के ज़ख्मों पर नमक छिड़कने के बराबर है। ई. अबूबकर ने इसे न्याय व्यवस्था पर हमला भी बताया है।

एक दूसरे बयान में, पॉपुलर फ्रंट के चेयरमैन ई. अबूबकर ने आई.एस. के हाथों 39 भारतीय मज़दूरों की क्रूर हत्या की कड़े शब्दों में निंदा की और पीड़ितों के परिवारों के साथ संवेदना व्यक्त की। यह बड़े दुख की बात है कि 2014 में इराक़ के मौसिल शहर से गुमशुदगी की ख़बर के बाद उनकी मौत की पक्की ख़बर मिलने तक उन्हें लगभग 4 सालों तक अंधेरे में रहना पड़ा। उस समय से अब तक विदेश मंत्रालय देश से झूठ बोलता रहा कि वे जीवित हैं और उन्हें वापस लाने की कोशिशें की जा रही हैं। ई. अबूबकर ने इस पूरे मामले की सही से जाँच की मांग की है। साथ ही उन्होंने ऐसी दर्दनाक मौत से दोचार हुए लोगों के परिवारों को अधिक से अधिक मुआवज़ा देने की भी मांग की।

डॉ० मुहम्मद शमून

डायरेक्टर, जनसंपर्क

पॉपुलर फ्रंट ऑफ़ इंडिया

मुख्यालय, नई दिल्ली